

पान १ वरून

पुणे-सोलापूर महामार्गावर
भीषण अपघात; २ ठार

समावेश आहे. तर जखमींची नावे अद्याप समजू शकली नाहीत. उरळी कांचनमधील अशोक विश्वनाथराव थोरबोले आणि यवतमधील गणेश धनंजय दोगे यांचा या अपघातात जागेवरच मृत्यू झाला. अपघातात मृत्यू झालेल्या दोघांची नावे आहेत. याबाबत ज्ञानेश्वर विश्वनाथ थोरबोले यांनी यवत पोलिस ठाण्यात फिर्याद दिली आहे. त्यानुसार राकेश मारुती भोसले (रा. बोरीभडक ता. दौंड) याच्यावर गुन्हा दाखल करण्यात आला आहे. पोलिसांकडून याप्रकरणाचा तपास करण्यात येत आहे. यवत पोलिसांनी दिलेल्या माहितीनुसार, बुधवारी सायंकाळी सात वाजण्याच्या सुमारास ज्ञानेश्वर थोरबोले हे त्यांच्या जवळ असलेल्या चारचाकी गाडीतून सोलापूरच्या दिशेने निघाले होते. यावेळी पुणे - सोलापूर महामार्गावरून राकेश भोसले हा सोलापूरच्या बाजूकडून पुण्याकडे निघाला होता. यावेळी त्याचे त्यांच्या लाल रंगाच्या गाडीवरील नियंत्रण सुटले व गाडी थेट दुभाजक ओलांडून समोरून येणाऱ्या दोन चारचाकी गाड्यांना जोरदार धडक दिली. या अपघातात अशोक थोरबोले व गणेश दोगे यांना जोरदार मार लागला होता. त्यांना तात्काळ नागरिकांच्या मदतीने यवत व उरळी कांचन येथील रुग्णालयात दाखल केले असता दोघांचाही मृत्यू झाल्याचे डॉक्टरांनी जाहीर केले.

राष्ट्रीय आपत्ती व्यवस्थापन प्राधिकरणाच्या
प्रकल्पात पुणे शहराचा समावेश

मान्यता देखील दिली होती. पुणे महापालिकेच्या मुख्य इमारतीमध्ये आपत्ती व्यवस्थापन केंद्राची स्थापना करण्यात आली आहे. या केंद्रात सेवकांची चौवीस तास नेमणूक करण्यात आलेली आहे. आपत्ती व्यवस्थापन विभाग मार्फत पुणे महापालिकेतील विविध विभाग, खात्यातील सेवक, कर्मचारी यांचे करिता जनजागृती, प्रशिक्षण, क्षमता व बांधणी आराखडा तयार करण्याचे नियोजन होते.

सिंहगडावरून युवक दरीत कोसळला

तो लघवीस जात आहे, मात्र बऱ्याच वेळांनंतरही तो परत आला नाही. मित्रांनी त्याचा शोध घेतल्यावर त्याची चप्पल हवा पाईटजवळ आढळली, पण गौतम दिसला नाही. सिंहगड परिसरात त्या दिवशी मुसळधार पाऊस आणि जोरदार वारा होता. मित्रांच्या मते, पावसामुळे आणि वाऱ्याच्या वेगामुळे गौतम पाय घसरून खोल दरीत कोसळला असावा. घटनास्थळी आपत्ती व्यवस्थापन कर्मचारी, ग्रामीण पोलीस आणि स्थानिक गिर्यारोहक कार्यकर्ता रात्री उशिरापर्यंत शोधकार्य करत राहिले. अंदाजे एक हजार फूट खोल दरीत उतरून देखील रात्री ११ वाजेपर्यंत त्याचा काहीही ठावठिकाणा लागला नाही. आज सकाळी ६ वाजता पुन्हा शोधकार्य सुरु केले असून, पोलीस आणि आपत्ती व्यवस्थापन पथक नेहमीच्या पद्धतीपेक्षा अधिक सक्रियतेने पावसात, वाऱ्यात आणि खोल दरीत शोध घेण्याचा प्रयत्न करत आहेत. सिंहगडाच्या साहसप्रेमी पर्यटनस्थळावर अशी घटना घडल्याने प्रशासने नागरिकांना नित्य राहण्याचे आवाहन केले आहे. पोलीस आणि आपत्ती व्यवस्थापन पथक अद्यापही या तरुणाचा शोध घेत आहेत आणि घटनास्थळी सुरक्षा उपाय वाढवण्यात आले आहेत.

वेल्ले तालुका आता

'राजगड' म्हणून ओळखणार

सभेत 'राजगड' नावाची शिफारस मंजूर झाली होती. त्यानंतर ५ मे २०२२ रोजी पुणे विभागीय आयुक्तांकडून प्रस्ताव सादर केला गेला. अखेर राजगड नावाला केंद्र सरकारची मान्यता मिळाल्यामुळे वेल्ले तालुका आता अधिकृतपणे 'राजगड' म्हणून ओळखला जाईल.

पुण्यात रस्त्याच्या मधोमध

मानवी सांगाडा ?

सांगाड्याचे व्हिडीओ सोशल मीडियावर व्हायरल झाले आणि नागरिकांमध्ये चर्चेला सुरुवात झाली की, हे खऱ्या मानवी हाडांचे सांगाडे आहे की नाही? या चर्चेने वातावरण थोडेच भितीदायक झाले. घटना लक्षात आल्यावर पोलिस ताबडतोब घटनास्थळी पोहोचले. येरवडा पोलिस स्टेशन हद्दीतील गोल्डन आर्क लॉज समोरील नगर रोडवर हा सांगाडा आढळून आला होता. घटनास्थळी छाती व कमरेच्या भागाचा सांगाडा पडला होता. पोलिस तपासात समोर आले की, हा सांगाडा प्रत्यक्ष मानवी नाही, तर प्रयोगशाळेत चापरण्यासाठी तयार केलेला 'आर्टिफिशियल सांगाडा' आहे. प्लास्टर ऑफ पॅरिसने तयार केलेला हा सांगाडा ताराने बांधला गेला होता. कोणत्याही प्रकारचे संशयास्पद घटक त्यात आढळले नाहीत. पोलिसांनी नागरिकांना आश्वासन केले की, चाबण्याची काहीच गरज नाही. मात्र, हा प्रयोगशाळेतला सांगाडा रस्त्यावर कसा आला आणि कुणी ठेवला, याबाबत अज्ञानही प्रश्न उपस्थित आहेत. या घटनेने पुण्याच्या रस्त्यांवर नागरिकांची सतर्कता वाढवली, तर सोशल मीडियावरही चर्चेचा मोठा विषय ठरला आहे.

गणेशोत्सवात पुणे मेट्रोची प्रवासी सेवा

मध्यरात्रीपर्यंत वाढवली

असल्याने, मेट्रो सेवा वापरून नागरिक मध्यवस्तीतील वाहतूक कोंडी टाळून थेट मंडई, कसबा पेठ भागात पोहोचू शकतील. मेट्रोच्या प्रवासी सेवेत केलेल्या बदलांनुसार, गणेशोत्सवाच्या पहिल्या तीन दिवसात (२७ ते २९ ऑगस्ट २०२५) मेट्रो सकाळी ६ ते रात्री ११ पर्यंत नियमित वेळेत सुरु राहणार आहे. ३० ऑगस्ट ते ५ सप्टेंबर दरम्यान मेट्रो सेवा सकाळी ६ ते रात्री २ पर्यंत उपलब्ध असेल. तर अंनंत चतुर्दशीच्या दिवशी (६ सप्टेंबर सकाळी ६) ते दुसऱ्या दिवशी रात्री ११ पर्यंत मेट्रो सेवा ४१ तास अखंड सुरु राहणार आहे. दिनांक ८ सप्टेंबरपासून मेट्रो सेवा पुन्हा नियमित वेळेत सुरु होईल. मेट्रो प्रशासनाने सर्व भाविकांना गणेशोत्सवात मेट्रो सेवेचा लाभ घेऊन सुरक्षित आणि सोयीस्कर प्रवास करण्याचे आवाहन केले आहे.

येरवड्यातील शांतीनगर मध्ये घुसले पुराचे

पाणी तर लक्ष्मी नगर मध्ये दरड कोसळली

सोडण्याचे आवाहन करीत होते. तरीही लोक घरे सोडून जाण्याची तयारी नव्हती. रात्री एक वाजण्याच्या सुमारास वेगाने पाण्याची पातळी वाढू लागल्यावर लोकांनी लहान मुले आणि मौल्यवान वस्तू घेऊन बाहेर पडले. महापालिकेच्या डॉ. नानासाहेब परळकर, वि. दा. घाटे कर्नल यंग आणि समाज मंदिरात विस्थापित कुटुंबाचे स्थलांतर करण्यात आले, अशी माहिती येरवडा क्षेत्रीय कार्यालयाचे सहायक आयुक्त अशोक भवारी यांनी दिली. बुधवारी पहाटेपासून पाण्याचा विसर्ग वाढल्याने शांती नगर मधील आणखीन काही घरात पाणी शिरले. रात्री बारा वाजता घरात पाणी शिरल्याने पूर्ण रात्र जागून काढावी लागली. दरवर्षी पावसाळ्यात नदीचे पाणी घरात शिरून संसारायोगी साहित्याचे मोठे नुकसान होते, असे स्थानिक महिला पुष्पा ओव्हाळ, रत्नमाला झेंडे, रेखा आल्हाट यांनी सांगितले.

५ हजार किमी रेंज असणाऱ्या
'अग्नी ५' मिसाइलची यशस्वी चाचणी

ओडिशातील चांदीपूर येथील इंटीग्रेटेड टेस्ट रेंज केंद्रात संपन्न

नवी दिल्ली | वृत्तसंस्था भारताने आज मध्यम अंतराची बॅलेस्टिक मिसाइल अग्नी ५ चं यशस्वी चाचणी केली आहे. ओडिशातील चांदीपूर येथील इंटीग्रेटेड टेस्ट रेंज केंद्रात ही चाचणी झाली. पाकिस्तानमध्ये या मिसाइलची इतकी धडकी का याचा अंदाज यातून लावू शकतो की, चाचणीच्या एक दिवसाआधी इस्लामाबादच्या थिंक टँकने अग्नी ५ बाबत पाकिस्तानी

सरकारला सतर्कतेचा इशारा दिला होता. पाकिस्तानची राजधानी इस्लामाबाद येथे थिंक टँक स्ट्रॅटॅजिक व्हिजन इन्स्टिट्यूटने अग्नी ५ बाबत पाकिस्तानच्या शहबाज शरीफ सरकारसोबतच आर्मी चीफ असीम मुनीर यांना सावध केले होते. डटठ ने म्हटलं होते की, जर भारताने या मिसाइलची यशस्वी चाचणी केली तर ती पाकिस्तानसाठी धोक्याची घंटा असू शकते. पाकिस्तान या मिसाइलची भीती

यासाठी आहे कारण त्याची रेंज ५ हजार किमीहून अधिक आहे.

ही मिसाइल भारताच्या इंटरकॉन्टिनेंटल बॅलेस्टिक मिसाइल अग्नी ५ चा एक भाग आहे. त्याला भारताच्या संरक्षण संशोधन आणि विकास संघटनेने विकसित केले आहे. याला अपग्रेड करण्याची योजना बनवली होती, ज्याची मारक क्षमता ७५०० किमीपर्यंत वाढणार आहे असं सांगण्यात येते.



पुणे घाट परिसरासाठी ऑरेंज अलर्ट

अनेक जिल्ह्यांमध्ये उंच लाटा आणि नदी पातळीवर लक्ष

मुंबई | प्रतिनिधी

राज्यातील पावसाळा जोर धरत आहे, त्यामुळे पुणे घाट परिसरासाठी पुढील २४ तासांसाठी ऑरेंज अलर्ट जाहीर करण्यात आला आहे. भारतीय हवामान विभाग (खच्चू) आणि राष्ट्रीय रिमोट सेन्सिंग केंद्राच्या सततच्या अंदाजानुसार प्रशासन सर्व जिल्ह्यांना सतर्क राहण्याचे निर्देश देत आहे. मागील ७ दिवसात राज्यात २३९ हवामान अलर्ट पाठवून २५३ कोटी नागरिकांपर्यंत डव्हट द्वारे माहिती पोहोचवण्यात आली आहे.

ठाणे, पालघर, रायगड आणि रत्नागिरी जिल्ह्यांसाठी उंच लाटांचा इशारा जाहीर केला गेला आहे. भारतीय राष्ट्रीय महासागर माहिती सेवा केंद्र ने ठाणे व पालघर जिल्ह्यांसाठी ३ ते ३.७ मीटर लाटांचे, तर रायगड व रत्नागिरीसाठी २.७ ते ३.७ मीटर उंच लाटा येण्याचा इशारा दिला आहे. यामुळे मच्छीमारांनी समुद्रात जाणे टाळवावे,

किनाऱ्याजवळ सतर्क राहावे असे प्रशासनाचे निर्देश आहेत. नदी पातळी देखील चिंताजनक स्थितीत आहे. रत्नागिरीतील जगबुडी, ठाणे जिल्ह्यातील काळू नदी आणि कोल्हापूर जिल्ह्यातील पंचगंगा नदी इशारा पातळी ओलांडली आहे. पुणे जिल्ह्यात मुळशी तालुका, पडवळ येथील दरड प्रवण भागातील ९ कुटुंब आणि रामनगर येथील २ कुटुंब लवासा सिटीमध्ये स्थलांतरित केले गेले आहेत. तसेच घोडेगाव, आंबेगाव तालुक्यातील ५ नागरिक आपत्ती मित्रांच्या मदतीने रेस्क्यू बोटीच्या सहाय्याने सुरक्षित बाहेर काढले गेले आहेत. शिवणे-नांदेडसिटी, भिडे पुल, रजपूत झोपडपट्टी ते मनपा मुख्यालय रस्ते सुरक्षेसाठी बंद करण्यात आले आहेत, तर नांदेडमधील स्थलांतरित नागरिकांसाठी चिकित्सा शिबीर आणि भोजनाची व्यवस्था देखील प्रशासनाने केली आहे.

दिल्लीत अमित शहांवर दगड फेकला; नेमकं काय घडलं ?

नवी दिल्ली | वृत्तसंस्था

गंभीर गुन्हेगारी प्रकरणात अटक झाल्यास पंतप्रधान, केंद्रीय मंत्री आणि मुख्यमंत्र्यांना आपली खुर्ची सोडावी लागेल याबाबतचे नवे विधेयक केंद्रीय गृहमंत्री अमित शाह यांनी काल संसदेत मांडलं. अमित शाह यांच्या या नव्या बिलानंतर सभागृहात प्रचंड गदारोळ झाला. विरोधकांनी या विधेयकाला तीव्र विरोध करत गोंधळ घालण्यास

सुरुवात केली. अमित शाह यांचे भाषण सुरु असतानाच विरोधी पक्षातील एका खासदाराने विधेयकाची प्रत फाडून अमित शहांवर फेकली. परंतु अमित शहांवर दगडही मारण्यात आले असा गंभीर आरोप भाजप खासदार कंगना राणावत यांनी केला आहे. त्यामुळे मोठी खळबळ उडाली आहे.

लोकसभेत विरोधकांच्या गदारोळानंतर सभागृहाचे कामकाज तहकूब करण्यात

आले. यानंतर प्रसारमाध्यमांशी बोलताना कंगनाने विरोधी पक्षाच्या नेत्यांवर मोठा आरोप केला. अमित शहा विधेयक मांडत होते, तेव्हा विरोधी पक्षाच्या खासदारांनी त्यांचा माइक ओढण्याचा प्रयत्न केला. विरोधकांनी विधेयकाची प्रत फाडून शहांवर फेकली. एवढच नव्हे तर काही खासदारांनी त्यांच्यासोबत दगडही आणले होते, जे त्यांनी कागदासह अमित शहा यांच्या तोंडावर फेकले

पिंपरी चिंचवड महापालिकेच्या वैद्यकीय
सेवा केंद्रांमध्ये सुरक्षिततेचा संकल्प !

अग्रितपासणी, परवानगीपत्र व सुरक्षिततेसाठी प्रशिक्षण वर्ग संपन्न

पिंपरी | प्रतिनिधी

पिंपरी चिंचवड महापालिकेच्या सर्व रुग्णालय आणि वैद्यकीय उपचार केंद्रांमध्ये अग्रितपासणी (फायर ऑडिट) आणि अग्निसुरक्षा नियमपालन प्रमाणपत्र (फायर सेफ्टी कंन्प्लायन्स सर्टिफिकेट) प्रक्रियेबाबत माहिती देण्यासाठी यशवंतराव चव्हाण रुग्णालयातील चाणक्य सभागृहात प्रशिक्षण वर्ग यशस्वीरीत्या पार पडला. महापालिका आयुक्त तथा

प्रशासक शेखर सिंह, अतिरिक्त आयुक्त प्रदीप जांभळे पाटील, विजयकुमार खोराटे, आरोग्य वैद्यकीय अधिकारी डॉ. लक्ष्मण गोफणे यांच्या मार्गदर्शनाखाली हा प्रशिक्षण वर्ग घेण्यात आला. अग्निशमन विभागाचे सहाय्यक आयुक्त उमेश ढाकणे, उप अग्निशमन अधिकारी ऋषिकांत चिपाडे, सहाय्यक आरोग्य वैद्यकीय अधिकारी अंजली ढोणे यांनी अग्निसुरक्षा, अग्रितपासणी, नियमपालन प्रमाणपत्र

मिळवण्यासाठी आवश्यक प्रक्रिया आणि कायदेशीर तरतुदी अशा विविध विषयांवर मार्गदर्शन केले.

आर्थिक वर्ष २०२५-२६ मध्ये अग्निशमन परवानगीपत्र (फायर एनओसी) काढण्यासंदर्भात सविस्तर माहिती प्रशिक्षण कार्यक्रमात देण्यात आली. अग्निशमन परवानगीपत्रासाठी कसा अर्ज करावा, यासाठी तयार करण्यात आलेल्या संकेतस्थळावर कोणती

आवश्यक कागदपत्रे अपलोड करावी, याबाबत सहाय्यक आयुक्त ढाकणे व उप अग्निशमन अधिकारी चिपाडे यांनी मार्गदर्शन केले. तसेच ही प्रक्रिया अधिक सुलभ व्हावी यासाठी अग्निशमन विभाग आणि वैद्यकीय विभागाचा परस्पर समन्वय कसा असावा, याबाबतही माहिती देण्यात आली. तसेच ज्यांनी आधीच अग्निसुरक्षा नियमपालन प्रमाणपत्रासाठी अर्ज सादर केले आहेत, त्यावरही चर्चा करण्यात आली.

रिग्नसेवा करणाऱ्या प्रत्येक केंद्रासाठी सुरक्षा ही प्राथमिक जबाबदारी आहे. अग्निसुरक्षा नियमपालनाची योग्य अंमलबजावणी झाल्यास केवळ कायदेशीर पूर्तता होत नाही, तर रुग्ण आणि कर्मचाऱ्यांच्या सुरक्षेची खात्री मिळते. अग्निशमन विभागाच्या सहकार्याने घेतलेले हे प्रशिक्षण त्यासाठी एक महत्त्वाचे पाऊल आहे.

— डॉ. लक्ष्मण गोफणे,

आरोग्य वैद्यकीय अधिकारी, पिंपरी चिंचवड महापालिका

पिंपरी चिंचवड महापालिकेच्या आरोग्यसेवा केंद्रांमध्ये अग्निसुरक्षा ही अत्यंत महत्त्वाची बाब आहे. अग्रितपासणी व परवानगीपत्र प्रक्रियेबाबत जागरूकता निर्माण करण्यासाठी आम्ही हे प्रशिक्षण आयोजित केले होते. या उपक्रमामुळे डॉक्टर आणि आमच्या विभागामध्ये समन्वय वाढेल आणि सर्व आरोग्य केंद्रे कायदेशीर निकषांचे पालन करून अधिक सुरक्षित होतील.

— उमेश ढाकणे, सहाय्यक आयुक्त, पिंपरी चिंचवड महापालिका

राष्ट्रीय अवकाश दिन निमित्त
सायन्स पार्क येथे विविध उपक्रम

२३ रोजी व्याख्यान, मून वॉक, मेक अँड टेकसह विज्ञानप्रेमींसाठी खास कार्यक्रम



चिंचवड | प्रतिनिधी पिंपरी चिंचवड महापालिकेच्या सायन्स पार्क आणि तारामंडळ यांच्या संयुक्त विद्यमाने, सायन्स एज्युकेशन ट्रस्ट, इझो-एसपीपीयू एसटी आणि भारतीय विज्ञान शिक्षण व संशोधन संस्था (पुणे) यांच्या सहकार्याने २३ ऑगस्ट २०२५ रोजी 'राष्ट्रीय अवकाश दिन' साजरा करण्यात येणार आहे. यानिमित्त महापालिकेच्या सायन्स पार्क येथे विविध उपक्रमांचे आयोजन करण्यात आले आहे.

राष्ट्रीय अवकाश दिनाची या वर्षाची थीम 'आर्यभट्ट ते गगनयान - प्राचीन ज्ञान ते अनंत शक्यता' अशी आहे. भारताच्या अवकाश संशोधन प्रवासाचा आणि त्याच्या उज्वळ भविष्याचा आढावा यानिमित्ताने घेतला जाणार आहे. त्या अनुषंगानेच सायन्स पार्क येथे २३ ऑगस्ट २०२५ रोजी विविध उपक्रम होणार आहेत. यामध्ये सकाळी ११ ते सायंकाळी

५ या वेळेत भारतीय विज्ञान शिक्षण व संशोधन संस्था (पुणे) तर्फे विविध सत्रांचे आयोजन करण्यात आले आहे. नागरिकांना चंद्रावर चालण्याचा अनुभव मिळावा यासाठी 'व्हर्च्युअल रिऑलिटी मून वॉक' हा विशेष उपक्रम देखील आयोजित करण्यात आला आहे. तसेच 'मेक अँड टेक' उपक्रमांतर्गत सहभागी होऊन नागरिक अवकाशाशी निगडित मॉडेल्स तयार करू शकणार आहेत. ज्येष्ठ इझो शास्त्रज्ञ ए. के. सिन्हा यांचे 'इंडिया इन्टू स्पेस - इझो टुवर्ड्स नॅशनल प्रॉस्पेक्टिव्ह' या विषयावरील व्याख्यान सकाळी ११:३० ते दुपारी १२:३० या वेळेत तारामंडळ सभागृहात होणार आहे. ए. के. सिन्हा यांनी ३६ वर्षे इझोमध्ये काम केले असून भारताच्या अंतराळ संशोधनात त्यांचा वाटा आहे. तरी जास्तीत जास्त विद्यार्थ्यांनी व नागरिकांनी या कार्यक्रमाचा लाभ घ्यावा.

राष्ट्रीय अवकाश दिन हा आजच्या तरुण पिढीला विज्ञानाची प्रेरणा देणारा दिवस आहे. पिंपरी चिंचवड सायन्स पार्कने लेहमीच विज्ञानाचे महत्त्व नागरिकांपर्यंत पोहोचवण्याचे काम केले आहे. हा राष्ट्रीय अवकाश दिनानिमित्त 'आर्यभट्ट ते गगनयान' हा आपल्या देशाचा प्रवास विद्यार्थ्यांपर्यंत पोहोचवण्यासाठी सायन्स पार्कमध्ये आयोजित केलेले उपक्रम लक्षात घेऊन उपयुक्त ठरतील. अशा उपक्रमातून विद्यार्थ्यांमध्ये विज्ञानप्रती जिज्ञासा निर्माण होईल.

शेखर सिंह, आयुक्त तथा प्रशासक, पिंपरी चिंचवड महापालिका

पिंपरी चिंचवड सायन्स थीम पार्कला भेट देणाऱ्या नागरिकांसाठी अंतराळ समजून घेण्याची संधी राष्ट्रीय अवकाश दिनानिमित्त मिळणार आहे. या संधीचा लाभ घेऊन ते भारताच्या अंतरिक्ष प्रवासाच्या या ऐतिहासिक वाटचालीत सहभागी होऊ शकतात.

— प्रविण तुपे, संचालक, सायन्स पार्क

पुणे महापालिकेतील माध्यमिक विभागाचे
मुख्याध्यापक सुरज कुलकर्णी सेवानिवृत्त

सेवापूर्ती निमित्त विशेष गौरव समारंभाचे आयोजन

पुणे | प्रतिनिधी पुणे महापालिकेच्या शाळेत शिक्षक म्हणून काम करत असताना विद्यार्थ्यांना यशस्वी नागरिक म्हणून उभे करण्यासाठी पायाभरणी करणारे आदर्श शिक्षक मुख्याध्यापक म्हणून सुरज कुलकर्णी यांचा गौरव करावा लागेल, असे मत राजकीय विन्प्लेषक ऍड. भाऊसाहेब आजबे यांनी व्यक्त केले. पुणे महापालिकेच्या माध्यमिक विभागातील कर्मवीर भाऊराव पाटील विद्यानिकेतन शाळेचे मुख्याध्यापक सुरज कुलकर्णी यांच्या सेवापूर्ती गौरव समारंभात प्रमुख पाहुणे म्हणून ते बोलत होते. या कार्यक्रमातला माजी नगरसेवक ऍड. अविनाश साळवे, युवा उद्योजक सुरेंद्र पठारे, निवृत्त महापालिका उपायुक्त वसंत पाटील, ज्येष्ठ साहित्यिक डॉ.दिलीप गरूड, माजी शिक्षणाधिकारी पोपट काळे, माध्यमिक विभागाचे उपशिक्षणाधिकारी

उंडे, विठ्ठल भरेकर, सामाजिक कार्यकर्ते निखिल गायकवाड यांच्यासह कुलकर्णी कुटुंबातील सदस्य मित्रपरिवार व मान्यवर उपस्थित होते. अध्यक्षस्थानी विभागाच्या शिक्षणाधिकारी आशा उबाळे होत्या. ३७ वर्षांच्या प्रदीर्घ सेवेत सुरज कुलकर्णी यांनी इंग्रजी या विषया सोबतच विद्यार्थ्यांना शालेय शिस्त, बाह्य परीक्षा, आर. एस. पी. तसेच सांस्कृतिक व क्रीडा या विषयांमध्ये बहुमोल मार्गदर्शन केले. त्यांचे असंख्य विद्यार्थी आज देश परदेश उच्चपदस्थ अधिकारी म्हणून कार्यरत आहेत. त्यासोबतच जनगणना, मतदान या महत्त्वपूर्ण शासकीय कार्यांमध्ये शिक्षकांच्या प्रशिक्षणांचे तज्ञ मार्गदर्शक म्हणून त्यांचा सक्रिय सहभाग राहिलेला आहे. भारतीय संविधान जनजागृती, व्यसनमुक्ती, अंधश्रद्धा निर्मूलन, स्त्री-पुरुष समानता या विषयांवर देखील सरांनी सक्रिय कार्य केलेले आहे.